

**Digriet tal-Qorti tal-Prim'Istanza tad-9 ta' April 2008 —
Meggle vs UASI — Clover (HiQ b'werqa tas-silla)**

(Kawża T-37/06) ⁽¹⁾

(*Trade mark Komunitarja — Oppożizzjoni — Irtirar ta' l-oppożizzjoni — M'hemmx lok għal deċiżjoni*)

(2008/C 142/44)

Lingwa tal-kawża: Il-Ġermaniż

Partijiet

Rikorrenti: Meggle AG (Wasserburg, il-Ġermanja) (rappreżentanti: T. Raab u H. Lauf, avukati)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni) (rappreżentant: J. Weberndörfer, aġent)

Parti ohra fil-kawża quddiem il-Bord ta' l-Appell ta' l-UASI: Clover Corporation Limited (Sydney, l-Awstralja)

Suġġett

Rikors imressaq kontra d-deċiżjoni tat-Tieni Bord ta' l-Appell ta' l-UASI tat-22 ta' Novembru 2005 (Kaž R 1130/2004-2) dwar procedimenti ta' oppożizzjoni bejn Meggle AG u Clover Corporation Limited.

Dispożittiv

- 1) M'hemmx lok li tingħata deċiżjoni dwar ir-rikors.
- 2) Ir-rikorrenti hija kkundannata għall-ispejjeż.

⁽¹⁾ ĠU C 96, 22.4.2006.

**Digriet tal-Qorti tal-Prim'Istanza tat-3 ta' April 2008 —
Landtag Schleswig-Holstein vs Il-Kummissjoni**

(Kawża T-236/06) ⁽¹⁾

(*"Rikors għal annullament — Aċċess għad-dokumenti — Parlament reġjonali — Nuqqas ta' locus standi — Inammissibbiltà"*)

(2008/C 142/45)

Lingwa tal-kawża: Il-Ġermaniż

Partijiet

Rikorrent: Landtag Schleswig-Holstein (il-Ġermanja) (rappreżentanti: S. Laskowski u J. Caspar)

Konvenuta: Il-Kummissjoni tal-Komunitajiet Ewropej (rappreżentanti: P. Costa de Oliveira u C. Ladenburger, aġenti)

Suġġett

Talba għall-annullament tad-deċiżjonijiet tal-Kummissjoni ta' l-10 ta' Marzu u tat-23 ta' Ġunju 2006, li jichdu lir-rikorrent l-aċċess għad-dokument SEC(2005) 420, tat-22 ta' Marzu 2005, li jinkludi evalwazzjoni ġuridika ta' l-abbozz ta' deċiżjoni qafas, diskuss fil-Kunsill, dwar iż-żamma tad-data pproċessata u maħżuna fir-rigward tal-provvista ta' servizzi ta' komunikazzjonijiet elettronici aċċessibbli għall-pubbliku jew data trażmessa permezz ta' networks ta' komunikazzjonijiet pubbliċi, għall-finijiet tal-prevenzjoni, ta' l-investigazzjoni, tas-sejbien, tal-prosekuzzjoni ta' delitti u ta' ksur kriminali, inkluż it-terroriżmu.

Dispożittiv

- 1) Ir-rikors huwa miċhud bhala inammissibbli.
- 2) M'hemmx iktar lok għal deċiżjoni fuq it-talbiet għal intervent.
- 3) Il-Landtag Schleswig-Holstein għandu jbati l-ispejjeż tiegħu, kif ukoll dawk inkorsi mill-Kummissjoni, minbarra dawk marbuta mat-talbiet għal intervent.
- 4) Il-Landtag Schleswig-Holstein, il-Kummissjoni, ir-Repubblika tal-Finlandja u r-Renju Unit tal-Gran Brittanja u l-Irlanda ta' Fuq għandhom ibatu l-ispejjeż rispettivi tagħhom marbuta mat-talbiet għal intervent.

⁽¹⁾ ĠU C 261, 28.10.2006.

**Digriet tal-Qorti tal-Prim'Istanza ta' l-10 ta' April 2008 —
2K-Teint et vs Il-Kummissjoni u Il-BEI**

(Kawża T-336/06) ⁽¹⁾

(*"Responsabbiltà mhux kuntrattwali — Kuntratt ta' finanzjament konkluż mal-Marokk — Allegati nuqqasijiet u negliġenzi tal-BEI fil-monitoraġġ ta' self iffinanzjant mill-baġit Komunitarju — Preskrizzjoni — Inammissibbiltà"*)

(2008/C 142/46)

Lingwa tal-kawża: Il-Franċiż

Partijiet

Rikorrenti: 2K-Teint SARL (Casablanca, Il-Marokk); Mohammed Kermoudi, Khalid Kermoudi, Laila Kermoudi, Mounia Kermoudi, Salma Kermoudi u Rabia Kermoudi (Casablanca) (rappreżentant: P. Thomas, avocat)

Konvenuti: Il-Kummissjoni tal-Komunitajiet Ewropej (rappreżentanti: A. Aresu u V. Joris, aġenti); u Il-Bank Ewropew ta' l-Investiment (BEI) (rappreżentanti: C. Gómez de la Cruz u J.-P. Minnaert, aġenti)

Suġġett

Talba għal kumpens tad-dannu allegatament subit mir-rikorrenti minhabba nuqqasijiet u negliġenzi li l-BEI wettaq fil-monitoraġġ ta' l-allokazzjoni tal-fondi intiżi għat-twettiq tal-proġett ta' 2K-Teint, f' eżekuzzjoni tal-kuntratt ta' finanzjament konkluz bejn il-BEI, bhala mandatarju tal-Komunità, u r-Renju tal-Marokk.

Dispożittiv

- 1) Ir-rikors huwa miċhud bhala inammissibbli.
- 2) 2K-Teint SARL, Mohammed Kermoudi, Khalid Kermoudi, Laila Kermoudi, Mounia Kermoudi, Salma Kermoudi u Rabia Kermoudi għandhom ibatu, barra l-ispejjeż tagħhom stess, l-ispejjeż tal-Kummissjoni u tal-Bank Ewropew ta' l-Investment (BEI).

(¹) ĠU C 20, 27.1.2007.

Rikors ipprezentat fid-19 ta' Frar 2008 — Ir-Repubblika Ellenika vs Il-Kummissjoni tal-Komunitajiet Ewropej

(Kawża T-86/08)

(2008/C 142/47)

Lingwa tal-kawża: Il-Grieg

Partijiet

Rikorrenti: Ir-Repubblika Ellenika (rappreżentanti: B. Kondolaimos u S. Haritaki, assistiti minn M. Tassopoulou)

Konvenuta: Il-Kummissjoni tal-Komunitajiet Ewropej

Talbiet tar-rikorrenti

- tannulla jew, sussidjarjament, temenda d-Deciżjoni tal-Kummissjoni 2008/68/KE ta' l-20 ta' Diċembru 2007, innotifikata bin-numru C(2007) 6514 def. (ĠU L 18, p. 12), sa fejn tagħmel korrezzjonijiet finanzjarji imposti fuq ir-Repubblika Ellenika minhabba r-raġunijiet speċifikament indikati fir-rikors;
- tikkundanna lill-Kummissjoni tal-Komunitajiet Ewropej għall-ispejjeż.

Motivi u argumenti prinċipali

Ir-rikorrenti titlob l-annullament tad-deciżjoni tal-Kummissjoni, li teskludi mill-finanzjament Komunitarju xi nefqiet magħmula mill-Istati Membri taht it-Taqsima Garanzija tal-Fond Agrikolu Ewropew ta' Gwida u Garanzija (FAEGG), Taqsima "Garanzija",

sa fejn timponi korrezzjonijiet finanzjarji fis-setturi li ġejjin: (a) frott u ħaxix, (b) miżuri ta' akkumpanjament għall-Garanzija għall-iżvilupp agrikolu, u (c) hlasijiet tard.

Ir-rikorrenti ssostni li d-deciżjoni kkontestata hija illegali minhabba ksur ta' liġi, li jikkonsisti f'interpretazzjoni u applikazzjoni żbaljata tad-dritt Komunitarju minhabba żball ta' fatt jew evalwazzjoni żbaljata tal-fatti jew ukoll minhabba motivazzjoni insuffiċjenti u impreciza, li hija tali li tippregudika l-baži ġuridika tad-deciżjoni; Permezz tal-korrezzjonijiet in kwistjoni, din id-deciżjoni kisret ukoll il-prinċipju ta' proporzjonalità u l-Kummissjoni qabżet il-limiti tas-setgħa diskrezzjonali tagħha.

B'mod iktar partikolari, ir-rikorrenti tinvoka s-sitt motivi għal annullament li ġejjin:

Fir-rigward tal-korrezzjonijiet fis-settur ta' l-ipproċessar tal-frott taċ-ċitru, fid-dawl tal-fatti u peress illi l-korrezzjoni imposta ta' 2 % tirrigwarda r-reviżjoni tal-proċedura sa mill-faži tan-negozjati bilaterali, sussegwentement għall-annullament ta' deciżjoni simili tal-Kummissjoni mill-Qorti tal-Gustizzja tal-Komunitajiet Ewropej (iktar 'il quddiem il-"Qorti") fil-kawża C-5/03 (¹), ir-rikorrenti tirreferi, l-ewwel nett, għall-fatt li l-Kummissjoni kisret l-obbligu tagħha li tikkonforma ruhha mas-sentenzi tal-Qorti tal-Gustizzja skond l-Artikolu 223 KE kif ukoll l-obbligu ta' *res judicata*, kif ukoll ir-regoli Komunitarju u l-linji gwida fil-qasam ta' verifikar tal-kontijiet. Ir-rikorrenti tinvoka wkoll l-inkompetenza *ratione temporis* tal-Kummissjoni, l-impożizzjoni illecita ta' korrezzjoni minhabba nuqqas ta' kontroll ulterjuri u, fl-aħhar nett, il-ksur tar-regola ta' l-24 xahar, peress illi l-ittra ta' l-1999 kienet ġiet ikkunsidrata b'mod żbaljat bhala konkluziva.

Fit-tieni lok, ir-rikorrenti tinvoka żball ta' fatt, motivazzjoni insuffiċjenti, ksur tar-regola dwar il-proporzjonalità u qbiż tal-limiti tas-setgħa diskrezzjonali tagħha, fir-rigward tal-fatt li l-ksur indikat (hlas permezz ta' ċekk minflok trasferiment bankarju) jikkoncerna nuqqas ta' hlas u mhux l-ineżistenza ta' kontroll supplementari, mingħajr ma ġie kkonstatat pagament illegali, flimkien mad-data ta' eżekuzzjoni.

Fit-tielet lok, fir-rigward tal-korrezzjoni fil-qasam tal-miżuri ta' akkumpanjament għall-Garanzija għall-iżvilupp agrikolu, ir-rikorrenti tinvoka l-ksur tal-forom sostanzjali tal-proċedura; sussidjarjament, hija tirreferi għall-inkompetenza *ratione temporis* tal-Kummissjoni, li applikat retroattivament korrezzjonijiet finanzjarji għal perijodu qabel l-24 xahar qabel ma ntbagħtet l-ittra ta' konċiljazzjoni. Fir-raba' lok, ir-rikorrenti ssostni li d-deciżjoni kkontestata hija vvizzjata b'motivazzjoni insuffiċjenti, minhabba li sempliċement tallega lakuna fl-ittra ta' konċiljazzjoni u minhabba li fis-sunt ipprovdut jeżisti dubju dwar il-motiv preċiż tal-korrezzjoni.

Fil-hames lok, ir-rikorrenti ssostni li l-Kummissjoni wettqet żball ta' fatt u li hija imponiet korrezzjoni ta' 5 % għall-miżuri agroambjentali u għall-miżura ta' salvagwardja, bi ksur tar-regoli Komunitarji u tal-linji gwida fil-qasam ta' likwidazzjoni tal-kontijiet, mingħajr ebda ġustifikazzjoni u bi ksur tal-prinċipju ta' proporzjonalità, filwaqt li qabżet il-limiti tas-setgħa diskrezzjonali tagħha.